

प्रवृत्तीनां रसो योऽसौ निष्पीय परिष्कृत्यते ।  
 स संमर्द्दोऽज्ञतो गन्धः संमर्द्दं इतीष्यते ॥ ४ ॥  
 नृगनाभिसमुद्भूतस्तत्कोषोद्भव एव वा ।  
 गन्धः प्राण्यङ्गजः प्रोक्तो मोददः स्वर्गवासि-  
 नान् ॥ ५ ॥  
 कर्पूरगन्धसाराद्याः चोदे घृते च संस्थिताः ।  
 चन्द्रभागादयश्चापि रसे पङ्के च सङ्गताः ॥  
 गन्धसारस्तु सर्वत्र संसर्गादौ प्रयुज्यते ।  
 नृगनाभिवेदं घृष्टं चूर्णं धान्यस्य योगतः ॥  
 एवं सर्वस्तु सर्वत्र गन्धो भवति पञ्चधा ।  
 घृष्टादिभावादन्योन्यं गन्धः प्रीतिकरः परः ॥  
 गन्धस्य विस्तरो भेदः प्रोक्तः कालीयकादयः ।  
 सर्वैः पञ्चविधैश्च प्रविष्टो भवति क्षणात् ॥ ६ ॥  
 “गन्धो मलयजो यस्तु देवे पैत्रे च सम्मतः ।  
 तत्पङ्को वा रसो वापि चूर्णं वा विष्णुतुष्टिदः ॥  
 सर्वेषु गन्धजातेषु प्रशस्तो मलयोद्भवः ।  
 तस्मात् सर्वप्रयत्नेन दद्यान्मलयजं सदा ॥  
 कृष्णागुरुः सकर्पूरः सहितो मलयोद्भवैः ।  
 वैष्णवीप्रीतिदो गन्धः कामाख्यायाश्च भैरव ! ॥  
 कुङ्कुमागुरुकस्तूरीचन्द्रभागैः समीकृतैः ।  
 त्रिपुराप्रीतिदो गन्धस्तथा चण्डाश्च शम्भुना ॥  
 देवतोद्देशपूर्वेण गन्धान् सम्यग्य साधकः ।  
 देवायेच्याय वितरेत् सर्वसाध्येषु पूजकः ॥  
 गन्धेन लभते कामं गन्धो धर्मप्रदः सदा ।  
 अर्थानां साधको गन्धो गन्धे मोक्षः प्रतिष्ठितः ॥  
 अर्थं वा कथितो गन्धः पुत्रौ वेतालभैरवौ ! ॥  
 इति कालिकापुराणे ८ अध्यायः ॥  
 प्रतिवेशी । लेशः । सम्बन्धः । गन्धकः । इति  
 मेदिनी ॥ (यथा, प्रयोगान्ते ।  
 “श्रीधितो यस्तु गन्धः स्यात् जराण्ड्यरुजापहः ।  
 अग्निसन्दीपनः श्रेष्ठो वीर्यवृद्धिकरोऽस्य ज्ञतः ॥”)  
 गर्वः । इति हेमचन्द्रः ॥ शोभाजनः । इति  
 शब्दरत्नावली ॥ घृष्टचन्दनम् । यथा, “घृष्टो  
 मलयजो गन्धः” इति सुहितत्वम् ॥  
 गन्धकः, पुं, (उभो गन्धाऽस्यास्तीति “अथ आदि-  
 भ्योऽच्” ॥ ५।२।१२७। इत्यच् ततः स्वार्थे कन् ।)  
 शोभाजनवृत्तः । इति शब्दरत्नावली ॥ उपधातु-  
 विशेषः । तत्पठ्यायः । गन्धाभ्यां २ सौग-  
 न्धिकः ३ । इत्यमरः । २।६।१०२ ॥ गन्धिकः ४  
 सुगन्धिकः ५ । इति तट्टीका ॥ गन्धपाषाणः ६  
 पामात्रः ७ । इति रत्नमाला ॥ गन्धमोदनः ८  
 पूतिगन्धः ९ अतिगन्धः १० वरः ११ सुगन्धः १२  
 दिग्गन्धः १३ गन्धः १४ रसगन्धकः १५  
 कुष्ठारिः १६ क्रूरगन्धः १७ कीटघ्नः १८ शर-  
 भूमिजः १९ गन्धो २० । इति शब्दरत्नावली ॥  
 अस्य गुणाः । कटुत्वम् । उष्णत्वम् । तीव्र-  
 गन्धत्वम् । अतिवह्निकारित्वम् । विषकुष्ठकषूति-  
 खजुलगदोषनाशित्वम् । इति राजनिर्घण्टः ॥  
 क्षमित्रीहनेचरोगनाशित्वम् । इति राजवल्लभः ॥  
 तस्य भेदाः ।  
 “श्वेतो रक्तश्च पीतश्च नीलश्चैति चतुर्विधः ।  
 गन्धको वर्णतो ज्ञेयो भिन्नभिन्नगुणाश्रयः ॥

श्वेतः कुष्ठापहारी स्याद्रक्तो लोहप्रयोगज्ञतः ।  
 पीतो रसे प्रयोगार्हो नीलो वर्णान्तरोचितः ॥”  
 इति राजनिर्घण्टः ॥ ॥ ॥  
 अथ गन्धकस्योत्पत्तिनामलक्षणगुणाः ।  
 “श्वेतद्वीपे पुरा देवाः क्रीडन्त्या रजसाश्रुतम् ।  
 दुकूलं तेन वस्त्रेण स्नातायाः चौरनीरघौ ।  
 प्रसृतं यद्रजस्तस्माद्गन्धकः समजायत ॥  
 गन्धको गन्धिकस्यापि गन्धपाषाण इत्यपि ।  
 सौगन्धिकश्च कथितो वलिवलवसापि च ॥  
 चतुर्धा गन्धकः प्रोक्तो रक्तः पीतः सितोऽसितः ।  
 रक्तो हेमक्रियास्तुतः पीतश्चैव रसायने ।  
 ब्रह्मविष्णुपने श्वेतः कृष्णः श्रेष्ठः सुदुर्लभः ॥”  
 श्रेष्ठो हेमक्रियादिषु सर्वत्र प्रशस्ततरः ॥ ॥ ॥  
 “गन्धकः कटुकस्तिक्तो वीर्योष्णस्तुवरः सरः ।  
 पित्तलः कटुकः पाके कण्डूवीर्यजन्यजित् ॥  
 हन्ति कुष्ठजयक्लीहकफवातान् रसायनः ।  
 अशोधितो गन्धक एव कुष्ठं  
 करोति तापं विषमं शरीरे ।  
 सौख्यश्च रूपश्च बलं तथौजः  
 शुक्रं निहन्त्येव करोति चासम् ॥” ॥ ॥  
 तस्य शोधनविधिर्यथा,—  
 “लोहपात्रे विनिःक्षिप्य घृतमग्नौ प्रतापयेत् ।  
 तप्ते घृते तत्समानं क्षिपेद्गन्धकं रजः ॥  
 विदूतं गन्धकं दृष्ट्वा तनुवस्त्रे विनिःक्षिपेत् ।  
 यथा वस्त्रादिनिःसृत्य दुग्धमध्येऽखिलं क्षिपेत् ॥  
 एवं स गन्धकः शुद्धोऽतः सर्वकर्मोचितो भवेत् ॥”  
 इति भावप्रकाशः ॥  
 “श्रीधितो यस्तु गन्धः स्यात् जराण्ड्यरुजापहः ।  
 अग्निसन्दीपनः श्रेष्ठो वीर्यवृद्धिकरोऽस्य ज्ञतः ॥”  
 इति प्रयोगान्तम् ॥  
 गन्धकन्दकः, पुं, (गन्धमूलः गन्धप्रधानो वा कन्दो  
 यस्य ततः कम् स्वार्थे कन् वा ।) कणेरु ।  
 इति वैद्यकम् ॥  
 गन्धकारिका, स्त्री, (गन्धं सुरभिप्रधानं मण्डनं  
 करोतीति । गन्ध + कृ + क्त्वं ततश्चापि  
 अत इत्यच् ।) सैरिन्दी । सा तु परवेशस्य  
 खवशा शिल्पकारिका । इति हलायुधः ॥  
 गन्धकालिका, स्त्री, (गन्धं प्रशस्तगन्धं पराशर-  
 सुनेन्द्रेणभावेन दूरवाहिगात्रसौरभं कलयति  
 धारयतीति । कल + णिच् + अच् डीष्च । ततः  
 स्वार्थे कन् टाप् च पूर्व्वङ्गः ।) वासमाता ।  
 इति हेमचन्द्रः ॥  
 गन्धकाली, स्त्री, (गन्धं प्रशस्तदूरवाहिगात्र-  
 सौरभं कलयतीति । कल + णिच् अच् डीष्च ।  
 यद्वा, गन्धवती काली । मध्यपदलोपि-  
 समासः ।) वासमाता । इति शब्दरत्नावली ॥  
 (इयं हि दाशराजकन्या पुरा वाज्यसमये मत्स्य-  
 गन्धा कालीवैतनाम्ना स्थातासीत् । ततः  
 कदाचित् नदीपरपारं जिगमिषुणा मुनि-  
 प्रवरपराशरेण सङ्गता तस्यैव ऋषेर्वरप्रभा-  
 वेन निजगात्रे पद्मपुष्पवत् सौरभमवाप्य  
 ततः प्रभृति पद्मगन्धा गन्धकालीति नाम्ना

च विश्रुताऽभवत् । परं तस्यामेव कन्यया तदा  
 पराशरौरसात् कानौनपुत्रो महर्षिर्वायः  
 सङ्गातः । ततो गच्छति काले महात्मनां  
 भीष्मेण राज्यं दारपरिग्रहश्च न करिष्या-  
 मीति निदास्यं प्रतिश्रुत्य दाशराजसकाशात्  
 समानीता भुवनविश्रुता सा पद्मगन्धाद्या गन्ध-  
 काली तत्कामुकाय पित्रे शान्तये समर्पिता ।  
 एतद्विवरणं महाभारते १ । सम्भवे । ६६-१०० ।  
 अध्याययोर्विशेषतो दर्शनीयम् ॥ अस्या हेतो-  
 रेव नरपतिरुग्रायुधः समरे भीष्मेण निहतः ।  
 यथा, हरिवंशे १२०।४७-५० ।  
 “स चापुग्रायुधस्ततः ! दुर्बुद्धिरभवत्तदा ।  
 प्रदीप्तचक्रो बलवान् नीपान्तकरणीभवत् ॥  
 स हर्षपूर्णं ह्लावाचौ नीपान्त्याश्च पार्थिवान् ।  
 पितृभ्युपरते मच्चं श्रावयामास कलिषुम् ॥  
 माममात्रैः परिवृतं शयानं धरणीतले ।  
 उग्रायुधस्य राजेन्द्र ! दूतोऽभ्येत्य वचोऽब्रवीत् ॥  
 अद्य त्वं जननीं भीष्म ! गन्धकालीं यशस्विनीम् ।  
 स्त्रीरत्नं मम भार्यायै प्रयच्छ कुरुनन्दन ! ॥”  
 इदं च युगुप्सितवाक्यं दूतमुखादाकर्ण्यमित-  
 प्रतापो महात्मा भीष्मः अशौचान्ते तं दुरा-  
 त्मानं समराङ्गणे समाहूय निपात्य च राज्ञे  
 काम्यित्याय तत् पैतृकं राज्यं समर्पयत् । अस्मि-  
 न्नेवाध्याये एतत् सर्वं वृत्तं सविशेषं द्रष्टव्यम् ॥  
 गन्धकाष्ठं, स्त्री, (गन्धप्रधानं सुगन्धसमन्वितं  
 काष्ठमस्य । कर्मधारयो वा ।) अगुरुकाष्ठम् ।  
 इति त्रिकाण्डशेषः ॥ शम्बरचन्दनम् । इति राज-  
 निर्घण्टः ॥  
 गन्धकुटी, स्त्री, (गन्धस्य सुगन्धस्य कुटी आलय  
 इव गन्धबाहुल्यात् तथालम् ।) सुरानाम-  
 गन्धत्रयम् । इत्यमरः । २।४।१२३ ॥  
 गन्धकुसुमा, स्त्री, (गन्धं सुरभिभूतं कुसुमं  
 यस्याः ।) गन्धिकारीवृत्तः । इति राजनिर्घण्टः ॥  
 गन्धकेलिका, स्त्री, (गन्धं केलयति गमयति  
 प्रापयति सन्निकर्षस्थानिति । गन्ध + केल + णिच्  
 + अच् ततः स्वार्थे कन् अत इत्यच् । गन्धं केल-  
 तीति खुल् वा ।) कस्तूरी । इति राजनिर्घण्टः ॥  
 गन्धकोकिला, स्त्री, (गन्धमूलिका गन्धप्रधाना  
 वा कोकिला ।) गन्धद्रव्यविशेषः । अस्या  
 गुणाः । क्षिप्तत्वम् । उष्णत्वम् । कफनाशित्वम् ।  
 तिक्तत्वम् । सुगन्धित्वम् । इति भावप्रकाशः ।  
 गन्धखेडं, स्त्री, (गन्धस्य खेडः खेलोऽत्र । डलयो-  
 रैक्यात्तथालम् ।) गन्धवीरणम् । गन्धवेणा इति  
 भाषा । तत्पठ्यायः । भूतलम् २ रौहिषम् ३  
 गोमयप्रियम् ४ । इति रत्नमाला ॥  
 गन्धखेडकं, स्त्री, (गन्धेन खेडति खेलतीति  
 खेल + खुल् । गन्धस्य खेडः खेलोऽत्र इति  
 कप् वा ।) गन्धलणम् । इति शब्दरत्नावली ॥  
 गन्धचेलिका, स्त्री, (गन्धं चेलति गच्छतीति । चेल  
 + खुल् + टाप् अत इत्यच् ।) कस्तूरी । इति  
 त्रिकाण्डशेषः ॥ (कस्तूरीशब्दस्याऽऽद्यात्-  
 र्वाङ्गता ॥)